



*Dawl
u Mħabba
fid-dalma*

NIĊCELEBRAW FI DJARNA IR-RABA' HADD TAL-GĦID

*Ir-Ragħaj it-tajjeb jagħti ħajtu
in-nagħaġ jagħrfuh u jisimghu leħnu (Ġw 10:11-18)*

Din ir-riżorsa tfejjet mill-Karmelitani tal-Awstralja u Timor-Leste fi żmien li fih ma nistgħux ningabru kif nagħmlu s-soltu biex niċcelebraw l-Ewkaristija. Aħna konxji li Kristu hu prezenti mhux biss fis-Sagrament Imqaddes imma wkoll fi qlubna. Anki meta nkunu waħidna nibqgħu nagħmlu parti mill-Ġisem ta' Kristu.

Fil-kamra li tagħzel li tuża għal dan it-talb tista' tqiegħed xemgħa mixgħula, Kurċifiss u l-Bibbja. Dawn is-simboli jgħinuna nżommu f'moħħna l-qdusija tal-ħin tat-talb tagħna u jistgħu jgħinuna nħossuna magħquda mal-komunitajiet ta' fidi tagħna.

Dan it-test hu mqassam f'partijiet għal min imexxi u għal kulhadd biex jitlob, imma l-partijiet ta' min imexxi wkoll jistgħu jinqasmu bejn dawk prezenti.

Int u tuża din it-talba kun af li aħna l-Karmelitani fit-talb tagħna se nkunu qed niftakru fil-membri kollha tal-familja tagħna f'dan iż-żmien.

NIĊĊELEBRAW FI DJARNA

IR-RABA' HADD TAL-GĦID

Sinjal tas-Salib

Fl-isem tal-Missier u tal-Iben
u tal-Ispirtu s-Santu.

Amen.

Il-Mulej jinsab hawn, prezenti fostna.

**Ahna miġbura mal-Knisja kollha
għal dan il-mument ta' talb.**

Inħejju biex nisimgħu l-Kelma ta' Alla

Mulej Ġesù, inti r-Ragħaj it-Tajjeb,

li tmexxina għall-hajja ta' dejjem.

Int issejhlina wiehed wiehed u waħda waħda
b'isimna.

Ha nhossuk dejjem qrib tagħna.

Hekk kif issejhlina biex nimxu warajk
għinna nwieġbu b'qalbna kollha.

Kristu Rxoxt,

kun int ir-Ragħaj tagħna fil-vjaġġ ta' hajjitna,
biex nistgħu nkunu ragħajja tajba għal xulxin.
Amen.

Qari mill-Iskrittura (Ġwanni 10:11-18)

F'dak iż-żmien, Ġesù qal: "Jiena r-ragħaj it-tajjeb. Ir-ragħaj it-tajjeb jagħti hajtu għan-nagħaġ tiegħu. Il-mikri, li mhuwiex ir-ragħaj, u li n-nagħaġ mhumiex tiegħu, jara l-lupu ġej, u jhalli n-nagħaġ u jaħrab; u l-lupu jaħtafhom u jxerridhom. Mikri hu, u ma jhabbilx rasu min-nagħaġ.

Jiena r-ragħaj it-tajjeb; jiena nagħraf in-nagħaġ tiegħi, u n-nagħaġ tiegħi jagħrfu lili, bħalma l-Missier jagħraf lili u jiena nagħraf lill-Missier; u għan-nagħaġ tiegħi nagħti hajti. Għandi wkoll nagħaġ oħra, li mhumiex minn dan il-maqjel; lilhom ukoll jeħtieġ li niġbor, u huma jisimgħu leħni, u jkun hemm merħla waħda, ragħaj wiehed.

Għalhekk ihobbni l-Missier, għax jien nagħti hajti, biex nerga' neħodha. Hadd ma jehodhieli, iżda jien nagħtiha minn rajja. Għandi setgħa li nagħtiha, u għandi s-setgħa li nerga' neħodha; din hi l-ordni li ħadt mingħand Missieri".

Riflessjoni – Ġesù, ir-Ragħaj veru

Ir-Raba' Hadd tal-Għid spiss jissejjaħ "Hadd ir-Ragħaj it-Tajjeb", għax ikun xi jkun iċ-ċiklu li nkunu fih, il-Vangelu dejjem jiffoka fuq ix-xbieha ta' Ġesù bħala r-Ragħaj it-Tajjeb.

Din is-sena, il-qari tal-Vangelu jitkellem dwar Ġesù bħala ragħaj veru lest li jagħti hajtu għan-nagħaġ tiegħu. Mhuwiex bħall-mikri li jaħrab meta jara l-periklu ġej. Hu jagħraf lin-nagħaġ tiegħu u jum wiehed għad jiġborhom kollha f'merħla waħda.

Ġesù jimxi magħna bħal Ragħaj tajjeb: jitmagħna, irejjaqna, iħarisna u jagħti wkoll hajtu għalina. Ir-Ragħaj it-Tajjeb tagħna ħsiebu ħafna fina, il-merħla, u hemm sens kbir ta' intimità fl-għarfien li Ġesù jaf lil kull wiehed u waħda minna. Bħal ragħaj tajjeb Ġesù hu l-għajn tal-ħajja, is-sosteniment u s-sigurtà għan-nagħaġ.

Kull riflessjoni dwar Ġesù bħala r-Ragħaj it-Tajjeb isservi wkoll biex tfakkarna li, li nkunu ragħajja ta' xulxin f'isem Ġesù hi parti mill-vokazzjoni ta' kull dixxiplu. Ahna mdorrijin ħafna naħsbu dwar Ġesù bħala r-Ragħaj it-Tajjeb, imma hemm bżonn naħsbu wkoll li nkunu/insiru ragħajja tajbin għal xulxin.

Waħda mill-hwejjeġ inkuraġġanti ħafna dwar dawn il-jiem ibsin hi l-għadd ta' nies li saru ragħajja tajba għal xulxin, u pprovdew ħarsien u sigurtà għal persuni vulnerabbli, issapportjaw il-ħaddiema tas-saħħa, iprovdew ikliet u kumpanija.

Hekk ifisser li naghtu hajjitna għal xulxin.

Talbiet ta' interċessjoni

Mulej, għinna nirgħu lid-dinja bl-imħabba.
Agħtina l-kuraġġ li nagħmluk prezenti.

Żommna sħaħ fil-fidi, it-tama u l-imħabba
biex imhabbtek tkompli tmiss u tfejjaq id-dinja tagħna.

Nitolbu għall-ħaddiema kollha tas-saħħa u r-riċerkaturi tal-medicina.

Bierek ix-xogħol tagħhom biex iżommuna f'saħħitna.

Nitolbu għal dawk kollha li qed jibku l-gheżiež tagħhom: **agħtihom il-faraġ u s-sliem.**

Qalb id-dlam ta' dawn il-jiem
ħa nkunu dawl u mhabba għal xulxin.

Agħtina sens qawwi tal-preżenza tiegħek.
Ħa nkunu ragħajja tajba għal xulxin.

Il-Missierna

Iffurmati mit-tagħlim u l-eżempju ta' Ġesù, ejjew nitolbu:

**Missierna,
li int fis-smewwiet,
jitqaddes ismek, tiġi saltnatek,
ikun li trid int kif fis-sema hekkda fl-art.**

**Hobżna ta' kuljum agħtina llum,
u aħfrilna dñubietna
bħalma nahfru lil min hu hati għalina.
La ddahħalniex fit-tigrib, iżda
ehlisna mid-deni.**

Talba tal-għeluq

Mulej, Alla,
fil-qawmien ta' Ġesù mill-mewt
inti taqşam magħna l-ħajja tiegħu.
Ibdel id-dlam, il-biża' u l-iżolament tagħna
bil-preżenza tiegħek li tfarraġ,
biex nistgħu nkunu għall-oħrajn
il-preżenza tiegħek, kalma,
kollha mħabba u fejqan.
Bi Kristu Sidna.
Amen.

Barka

Ħa tkun il-barka tiegħek fuqna, o Mulej,
u ibqa' magħna għal dejjem.

Immorru fil-paċi ta' Kristu Rxoxt!
Hallelujah! Hallelujah!

